

16-07-2020

ఉదయము మురళి

ఓంశాంతి

హాస్దానా

మధుసూను

“ మధురమైన పిల్లలారా - ఈ సంగమ యుగము వికర్మలను వినాశము చేసుకునే

యుగము, ఈ యుగములో మీరు ఎలాంటి వికర్మ చేయరాదు, తప్పకుండా

పావనంగా అవ్వాలి. ”

**ప్రశ్న:-** అతీంద్రియ సుఖము ఏ పిల్లలకు అనుభవమవుతుంది ?

**జవాబు:-** ఎవరైతే అవినాశి జ్ఞానరత్నాలతో నిండుగా ఉంటారో, వారికే అతీంద్రియ సుఖము అనుభవము అవ్వగలదు. ఎవరు ఎంత జ్ఞానాన్ని జీవితంలో అలవరుచుకుంటారో(ధారణ చేస్తారో) అంత శ్రీమంతులుగా అవుతారు. జ్ఞాన రత్నాలను ధారణ చేయనివారు పేదవారు. తండ్రి మీకు భూత, వర్తమాన, భవిష్యత్తుల జ్ఞానమునిచ్చి త్రికాలదర్శులుగా తయారు చేస్తున్నారు.

**పాట:- ఓం నమః శివాయ....**

**ఓంశాంతి.** గతం సమాప్తమై వర్తమానము నడుస్తోంది, తర్వాత ఈ వర్తమానమే గతంగా అవుతుంది. గతించినదాని మహిమను గానము చేస్తారు. ఇప్పుడు మీరు పురుషోత్తమ సంగమ యుగములో ఉన్నారు. పురుషోత్తమ అనే పదము తప్పకుండా వేయాలి. మీరు వర్తమానాన్ని చూస్తున్నారు. గత కాలపు మహిమ ఇప్పుడు వాస్తవంగా(ప్రాక్టికల్ గా) నడుస్తోంది, ఇందులో ఎటువంటి సంశయము ఉండరాదు. ఇది సంగమ యుగమే కాక కలియుగ అంతమని కూడా పిల్లలకు తెలుసు. సంగమయుగము తప్పకుండా 5 వేల సంవత్సరాల క్రితము జరిగింది, ఇప్పుడు మళ్ళీ వర్తమానములో నడుస్తోంది. ఇప్పుడు తండ్రి వచ్చి ఉన్నారు, ఏదైతే గడచిపోయిందో అదే భవిష్యత్తులో కూడా జరుగుతుంది. తండ్రి రాజయోగాన్ని నేర్పిస్తున్నారు తర్వాత సత్తయుగములో రాజ్యాన్ని పొందుకుంటారు. ఇప్పుడిది సంగమ యుగము. ఈ విషయాలు పిల్లలైన మీకు తప్ప మరెవ్వరికీ తెలియదు. మీరు ప్రాక్టికల్ గా రాజయోగము నేర్చుకుంటున్నారు. ఇది చాలా సులభము. చిన్న-పెద్ద అందరికీ ఒక ముఖ్య విషయాన్ని తప్పకుండా అర్థం చేయించాలి - “తండ్రిని పృథి చేస్తే వికర్మలు వినాశమౌతాయి.” వికర్మలు వినాశము చేసుకోవలసిన సమయంలో మళ్ళీ వికర్మలు చేసేవారు ఎవరుంటారు! కాని మాయ వికర్మలు చేయిస్తుంది. చెంపదెబ్బ పడిందని, మా ద్వారా ఈ పెద్ద తప్పు జరిగిపోయిందని అర్థము చేసుకుంటారు. అప్పుడే తండ్రిని “ ఓ పతిత పావనా! రండి అని పిలుస్తారు. ఇప్పుడు పావనంగా చేసేందుకు తండ్రి వచ్చారు కనుక పావనంగా అవ్వాలి కదా. ఈశ్వరుని వారిగా అయి మళ్ళీ పతితులుగా అవ్వరాదు. సత్తయుగంలో అందరూ పవిత్రంగా ఉండేవారు. ఈ భారతదేశమే పావనంగా ఉండేది. నిర్వికారి ప్రపంచము వికారి ప్రపంచము అని గాయనముంది. వారు సంపూర్ణ నిర్వికారులు, మనము వికారులము ఎందుకంటే మనము వికారాలకు వశమౌతాము. వికారమనే పేరే వికారాలది. పావనంగా చేయమని పిలిచేది పతితులే. క్రోధ వశులు అలా పిలువరు. తండ్రి కూడా మళ్ళీ డ్రామా ప్లాను అనుసారము వస్తారు. కొద్దిగా కూడా వ్యత్యాసముండదు. ఏదైతే గడచిపోయిందో అదే వర్తమానములో జరుగుతూ ఉంది. భూత, వర్తమాన, భవిష్యత్తులను తెలుసుకున్నవారినే త్రికాలదర్శులని అంటారు. ఇది గుర్తుంచుకోవాలి. ఇవి చాలా శ్రమ చేసే విషయాలు. క్షణ-క్షణము మర్చిపోతారు.



లేకుంటే పిల్లలైన మీకు ఎంత అతీంద్రియ సుఖము ఉండాలి! మీరిక్కడ అవినాశి జ్ఞాన ధనముతో చాలా గొప్ప శ్రీమంతులుగా అవుతున్నారు. ఎవరెంత ధారణ చేస్తారో అంత పెద్ద ధనవంతులుగా అవుతారు కాని నూతన ప్రపంచములో అవుతారు. మనమిప్పుడు చేసేదంతా భవిష్య నూతన ప్రపంచము కొరకని మీకు తెలుసు. నూతన ప్రపంచాన్ని స్థాపన చేసేందుకు, పాత ప్రపంచాన్ని నాశనము చేసేందుకే తండ్రి వచ్చారు. కల్వక్రితము జరిగినట్లే మళ్ళీ జరుగుతుంది. పిల్లలైన మీరు మాత్రమే చూస్తారు. ప్రకృతి భీభత్సాలు కూడా జరుగుతాయి. భూకంపము జరిగిందంటే అంతా సమాప్తమైపోతుంది. భారతదేశములో ఎన్ని భూకంపాలు జరిగాయి అని అంటారు. ఇవి జరగాల్సిందే అని మనము చెప్తాము. కల్వక్రితము కూడా జరిగాయి. అందుకే బంగారు ద్వారక సముద్రములో అడుగు భాగానికి వెళ్లిపోయిందని అంటారు. మనము 5 వేల సంవత్సరాల క్రితము కూడా ఈ జ్ఞానము తీసుకున్నామని ఇతరుల బుద్ధిలో చాలా బాగా కూర్చోబెట్టాలి. ఇందులో కొద్దిగా కూడా తేడా ఉండదు. “బాబా, 5 వేల సంవత్సరాల క్రితము కూడా మేము మీ నుండి వారసత్వము తీసుకున్నాము.” అనేకసార్లు మీ నుండి వారసత్వము తీసుకున్నాము. ఎన్నిసార్లు తీసుకున్నామో లెక్క పెట్టలేము. ఎన్నిసార్లు మీరు విశ్వానికి యజమానులుగా అవుతారు, తర్వాత ఫకీర్లుగా అవుతారు. డ్రామానుసారము ఈ సమయములో భారతదేశము పూర్తి ఫకీర్(నిరుపేద)గా ఉందని, డ్రామానుసారమని మీరు వ్రాస్తారు కూడా. వారు డ్రామా అను పదమును వాడరు వారి ప్లాను వారిదే.

డ్రామా ప్లాను అనుసారము మళ్ళీ 5 వేల సంవత్సరాల క్రితము వలె స్థాపన చేస్తున్నామని మీరు చెప్తారు. కల్వక్రితము ఏ కర్తవ్యము చేశారో అది ఇప్పుడు కూడా శ్రీమతము ద్వారా చేస్తారు. శ్రీమతము ద్వారానే శక్తి తీసుకుంటారు. శివశక్తులనే పేరు కూడా ఉంది కదా. కనుక మీరు శివశక్తులు, దేవీలు, మందిరాలలో కూడా మీరు పూజింపబడ్డారు. మళ్ళీ విశ్వ రాజ్య భాగ్యాన్ని తీసుకునే దేవీలు మీరే. జగదంబను ఎంతగా పూజిస్తున్నారో చూడండి. అనేక పేర్లు పెట్టేశారు. ఉన్నవారు ఒక్కరే. ఎలా తండ్రి అయిన శివుడు ఒక్కరో, అలా జగదంబ కూడా ఒక్కరే. మీరు కూడా విశ్వాన్ని స్వర్గముగా చేస్తారు కనుక మీకు కూడా పూజ జరుగుతుంది. దేవతలు అనేకమంది ఉన్నారు. లక్ష్మిని ఎంతగానో పూజిస్తారు, దీపావళి నాడు మహాలక్ష్మిని పూజిస్తారు. ఆమె హెడ్ - మహారాజు - మహారాణిని కలిపి మహాలక్ష్మి అని అంటారు. అందులో ఇరువురూ వచ్చేస్తారు, నేను(బ్రహ్మ) కూడా మహాలక్ష్మిని పూజించేవాడిని. ధనము వృద్ధి చెందితే మహాలక్ష్మి దయ చూపిందని భావిస్తారు. అంతే ప్రతి సంవత్సరము ఆమెను పూజిస్తారు. ఆమెను ధనము కొరకు ప్రార్థిస్తారు. దేవితో ఏం వేడుకుంటారు? మీరు సంగమ యుగములోని దేవీలు. స్వర్గాన్ని వరదానంగా ఇచ్చేవారు. దేవీల ద్వారా స్వర్గ కోరికలన్నీ పూర్తి అవుతాయని మనుష్యులకు తెలియదు. మీరు దేవీలు కదా. మనుష్యులకు జ్ఞాన దానము చేస్తారు. దాని వలన మనుష్యుల కోరికలన్నీ పూర్తి చేస్తారు. జబ్బులు మొదలైనవి వచ్చినప్పుడు బాగు చేయమని దేవీలను వేడుకుంటారు, రక్షించమని అంటారు. అనేక రకాలైన దేవీలున్నారు. మీరు సంగమ యుగములోని శివశక్తులు, దేవీలు. స్వర్గ వరదానమిచ్చేది మీరే. తండ్రి కూడా ఇస్తారు, పిల్లలు కూడా ఇస్తారు. మహాలక్ష్మిని చూపిస్తారు. నారాయణుని గుప్తము చేసేస్తారు. తండ్రి మీ ప్రభావాన్ని ఎంతో గొప్పగా చేస్తారు, దేవీలు 21 జన్మలకు సుఖమునిచ్చే కోరికలన్నీ పూర్తి చేస్తారు. లక్ష్మి నుండి ధనము వేడుకుంటారు. ధనము కొరకే మనుష్యులు మంచి వ్యాపారాదులు చేస్తారు. తండ్రి

వచ్చి మిమ్ములను మొత్తం విశ్వానికంతా అధికారులుగా చేస్తారు, లెక్కలేనంత ధనమునిస్తారు. శ్రీలక్ష్మి-నారాయణులు విశ్వాధికారులుగా ఉండేవారు. ఇప్పుడు నిరుపేదలుగా ఉన్నారు. వారు రాజ్యపాలన చేసి, నెమ్మది-నెమ్మదిగా క్రిందికి ఎలా దిగి వస్తారో పిల్లలైన మీకు తెలుసు. పునర్జన్మలు తీసుకుంటూ-తీసుకుంటూ కళలు తగ్గిపోతూ-తగ్గిపోతూ ఇప్పుడే స్థితి వచ్చిందో చూడండి! ఇది కూడా క్రొత్త విషయము కాదు. ప్రతి 5000 సంవత్సరాల తర్వాత చక్రము మళ్ళీ తిరుగుతూనే ఉంటుంది. ఇప్పుడు భారతదేశము చాలా నిరుపేదగా ఉంది. ఇక్కడ రావణ రాజ్యముంది. చాలా ఉన్నతంగా నెంబరువన్ గా ఉండేది. ఇప్పుడు లాస్ట్ (చివరి) నంబరులో ఉంది. లాస్ట్ లో రాకుంటే నెంబరువన్ గా ఎలా రావాలి. లెక్కాచారము కదా. నిదానంగా(ఓపికతో) విచార సాగర మధనము చేస్తే అన్ని విషయాలు వాటంతకవే బుద్ధిలోకి వచ్చేస్తాయి. ఇది ఎంత మధురమైన విషయాలు! ఇప్పుడు మీరు మొత్తం సృష్టి చక్రమునంతా తెలుసుకున్నారు. చదువు కేవలం స్కూలులో మాత్రమే చదవబడదు. టీచరు పాఠము చెప్పి ఇంటిలో చదువుకునేందుకు హోంవర్క్ ఇస్తారు. తండ్రి కూడా మీకు హోంవర్క్ ఇస్తారు. పగలంతా భలే వ్యాపారాదులు చేయండి. శరీర నిర్వహణ అయితే చేయాల్సిందే. అమృతవేళలో అందరికీ తీరిక ఉంటుంది. ఉదయము-ఉదయమే 2-3 గంటల సమయము చాలా బాగుంటుంది. అప్పుడు నిదుర లేచి తండ్రిని ప్రీతిగా స్మృతి చేయండి. పోతే ఈ వికారాలే మీకు ఆది-మధ్యాంతాలు దుఃఖము కలిగించాయి. రావణుని తగులబెట్టారు కాని దీని అర్థము కూడా ఏ మాత్రమూ తెలియదు. కేవలం పరంపర నుండి రావణుని తగులబెట్టే ఆచారము కొనసాగుతూ వచ్చింది. ద్రామానుసారము ఇది కూడా రచింపబడి ఉంది. రావణుని చంపుతూ వచ్చారు. కాని రావణుడు చనిపోనే చనిపోడు. రావణుని తగులబెట్టడం ఎప్పుడు సమాప్తమవుతుందో ఇప్పుడు పిల్లలైన మీకు తెలుసు. ఇప్పుడు మీరు సత్యమైన సత్యనారాయణ కథను వింటారు. మనకిప్పుడు తండ్రి నుండి వారసత్వము లభిస్తుందని మీకు తెలుసు. తండ్రి ఎవరో తెలియనందునే అందరూ దిక్కులేనివారిగా(అనాథలుగా) ఉన్నారు. ఎవరైతే భారతదేశాన్ని స్వర్గంగా చేస్తారో ఆ తండ్రిని గురించి కూడా తెలియదు. ఇది కూడా ద్రామాలో రచింపబడింది. మెట్లు దిగుతూ-దిగుతూ తమోప్రధానంగా అయినప్పుడు తండ్రి వచ్చారు. కాని స్వయం తమోప్రధానంగా ఉన్నామని భావించరు. ఈ సమయములో వృక్షమంతా శిథిలావస్థకు చేరిందని తండ్రి చెప్తున్నారు. ఒక్కరు కూడా సత్యోప్రధానంగా లేరు. శాంతిధామము, సుఖధామములో మాత్రమే సత్యోప్రధానంగా ఉంటారు. ఇప్పుడు తమోప్రధానంగా ఉన్నారు. తండ్రి వచ్చి పిల్లలైన మిమ్ములను అజ్ఞాన నిద్ర నుండి మేల్కొల్పుతారు. తర్వాత మీరు మళ్ళీ ఇతరులను మేల్కొల్పుతారు. మేలుకుంటూ ఉంటారు. మనుష్యులు మరణిస్తే, వారు(ఆత్మలు) ప్రకాశములోకి రావాలని దీపము వెలిగిస్తారు. ఇది గాఢాంధకారము. ఆత్మలు వాపసు తమ ఇంటికి వెళ్లేవు. దుఃఖము నుండి విడుదలవ్వాలని భలే కోరుకుంటారు కాని ఒక్కరు కూడా విడుదల అవ్వలేరు.

ఏ పిల్లలకైతే పురుషోత్తమ సంగమ యుగ స్మృతి ఉంటుందో వారు జ్ఞాన రత్నాలను దానము చేయకుండా ఉండలేరు. మనుష్యులు ఎలాగైతే పురుషోత్తమ మాసములో చాలా దాన పుణ్యాలు చేస్తారో అలా ఈ పురుషోత్తమ సంగమ యుగములో మీరు జ్ఞాన రత్నాలను దానము చేయాలి. స్వయం పరమపిత పరమాత్మ చదివిస్తున్నారని, కృష్ణుడు కాదని కూడా తెలుసు. కృష్ణుడు



సత్యయుగములోని మొదటి రాకుమారుడు. తర్వాత అతను పునర్జన్మలు తీసుకుంటూ వస్తాడు. బాబా భూత, వర్తమాన, భవిష్యత్తుల రహస్యాన్ని కూడా అర్థం చేయించారు. మీరు త్రికాలదర్శులుగా అవుతారు. తండ్రి తప్ప మరెవ్వరూ త్రికాలదర్శులుగా తయారు చేయలేరు. సృష్టి ఆదిమధ్యాంతాల జ్ఞానము తండ్రికి మాత్రమే ఉంది. వారినే జ్ఞానసాగరులని అంటారు. సర్వ శ్రేష్ఠ భగవంతుడని గాయనముంది, వారే రచయిత. హెవెన్లీ గాడ్ ఫాదర్ అనే పదము చాలా స్పష్టంగా ఉంది - అనగా స్వర్గ స్థాపన చేయువారు. శివజయంతిని కూడా జరుపుకుంటారు. కాని వారు ఎప్పుడు వచ్చారో, ఏం చేశారో ఎవ్వరికీ తెలియదు. జయంతికి అర్థమే తెలియకుంటే జరుపుకుని లాభమేముంది, ఇదంతా డ్రామాలో నిర్ణయమై ఉంది. ఈ సమయములోనే పిల్లలైన మీరు డ్రామాలోని ఆదిమధ్యాంతాలు తెలుసుకుంటారు. ఇంకెప్పుడూ తెలుసుకోరు. మళ్ళీ బాబా వచ్చినప్పుడే తెలుసుకుంటారు. ఈ 84 జన్మల చక్రము ఎలా తిరుగుతుందో మీకిప్పుడే స్మృతిలోకి వచ్చింది. భక్తిమార్గములో ఏముంది? దాని ద్వారా ఏమీ లభించదు. చాలామంది భక్తులు గుంపులలో మోసపోయేందుకు, ఎదురు దెబ్బలు తినేందుకు వెళ్తారు, బాబా మిమ్ములను వాటి నుండి విడుదల చేసేశారు. మనము శ్రీమతమును అనుసరించి మళ్ళీ భారతదేశాన్ని శ్రేష్ఠంగా చేస్తున్నామని మీకు తెలుసు. శ్రీమతము ద్వారానే శ్రేష్ఠంగా అవుతారు. శ్రీమతము సంగమ యుగములోనే లభిస్తుంది. మనము ఎవరు? ఈ విధంగా ఎలా అయ్యాము? అని మీరు యధార్థంగా తెలుసుకున్నారు. ఇప్పుడు మళ్ళీ పురుషార్థము చేస్తున్నారు. పిల్లలు పురుషార్థము చేస్తూ చేస్తూ ఫెయిల్ అయితే తండ్రికి సమాచారమునివ్వండి. మళ్ళీ నిలదొక్కుకునేందుకు తండ్రి హెచ్చరిస్తూ ఉంటారు. ఓడిపోయామని ఎప్పుడూ అలాగే కూర్చుండిపోరాదు. మళ్ళీ లేచి నిలబడండి, మందు తీసుకోండి. సర్జన్ కూర్చునే ఉన్నారు కదా. 5 అంతస్థుల నుండి క్రింద పడేందుకు, 2 అంతస్థుల నుండి క్రింద పడేందుకు ఎంత వ్యత్యాసముందో బాబా అర్థం చేయిస్తున్నారు. 5 అంతస్థులు అనగా కామ వికారము. అందుకే కామము మహాశత్రువు. అదే మిమ్ములను పతితంగా చేసింది, ఇప్పుడు పావనంగా అవ్వండి అని పతితపావనుడైన తండ్రి చెప్తున్నారు. పతిత పావనులైన తండ్రియే వచ్చి పావనంగా చేస్తారు. తప్పకుండా సంగమ యుగములోనే చేస్తారు. ఇది కలియుగ అంతము, సత్యయుగము ఆదుల సంగమము.

తండ్రి ఇప్పుడు అంటు కడ్డున్నారు తర్వాత పూర్తి వృక్షము ఇక్కడ పెరుగుతుందని పిల్లలకు తెలుసు. బ్రాహ్మణుల వృక్షము పెద్దదైన తర్వాత సూర్యవంశ, చంద్ర వంశములోకి వెళ్లి సుఖాన్ని అనుభవిస్తారు. ఎంత సహజంగా అర్థం చేయించబడ్డైంది. సరే మురళి లభించకపోతే తండ్రిని స్మృతి చేస్తూ కూర్చోండి. నన్ను స్మృతి చేస్తే విష్ణు వంశములోకి వెళ్తారని శివబాబా బ్రహ్మ తనువులో కూర్చుని చెప్తున్నారు. ఇది మీ బుద్ధిలో నిర్ధారించుకోండి. ఆధారమంతా పురుషార్థము పైనే ఉంది. కల్ప-కల్పము ఏ పురుషార్థము చేశారో అదే పునరావృతమవుతుంది. అర్థకల్పము దేహాభిమానులుగా అయ్యారు. ఇప్పుడు దేహి-అభిమానులుగా అయ్యే పూర్తి పురుషార్థము చేయండి. ఇందులో శ్రమ ఉంది. చదువు చాలా సహజము, ముఖ్యమైనది పావనంగా అవ్వడం. తండ్రిని మర్చిపోవడమే చాలా పెద్ద తప్పు. దేహాభిమానములోకి రావడం వల్లనే మర్చిపోతారు. శరీర నిర్వహణార్థము వ్యాపార వ్యవహారాలు భలే 8 గంటలు చేయండి. మిగిలిన 8 గంటలు స్మృతిలో ఉండేందుకు పురుషార్థము చేయండి. ఆ స్థితి త్వరగా తయారవ్వదు. అంతములో ఈ స్థితి అయినప్పుడు వినాశనమౌతుంది. కర్మాతీత స్థితి



వచ్చిందంటే తర్వాత ఈ శరీరము ఉండదు ఎందుకంటే ఆత్మ పవిత్రమైపోయింది కనుక శరీరము విడిపోతుంది. ఎప్పుడైతే నంబరువారుగా కర్మాతీత స్థితి తయారవుతుందో అప్పుడు యుద్ధము ప్రారంభమవుతుంది. అంతవరకు రిహార్సల్ జరుగుతూనే ఉంటుంది. మంచిది.

**మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.**

**ధారణ కారకు ముఖ్య సారము :-**

1. ఈ పురుషోత్తమ మానవులలో అవినాశి జ్ఞాన రత్నాలను దానము చేయాలి. అమృతవేళలో లేచి విచార సాగర మథనము చేయాలి. శ్రీమతానుసారము శరీర నిర్వహణ చేస్తూ తండ్రి ఇచ్చిన హెబాంవర్క్ ను తప్పకుండా చేయాలి.
2. పురుషార్థములో ఏదైనా ఆటంకము వస్తే తండ్రికి సమాచారాన్నిచ్చి వారి నుండి శ్రీమతమును తీసుకోవాలి. సర్జన్ కు అంతా వినిపించాలి. వికర్మలు వినాశనము చేసుకునే సమయంలో ఏ వికర్మా చేయరాదు.

**వరదానము :- “ దేహ సంబంధాలు మరియు వైభవాల బంధనము**

**నుండి స్వతంత్రంగా ఉండు బాప్ సమాన్ కర్మాతీత భవ ”**

ఎవరైతే నిమిత్తమాత్రం ఆదేశానుసారము ప్రవృత్తిని సంభాళిస్తూ ఆత్మిక స్వరూపంలో ఉంటారో, మోహము వలన కాదో వారికి ఒకవేళ ఇష్టబీకిప్పుడే ‘వచ్చేయండి’ అని ఆజ్ఞ లభిస్తే వెంటనే వచ్చేస్తారు. విజిల్ మోగింది, ఆలోచనలోనే సమయం గడచిపోకుంటే అప్పుడు నష్టమోహం అని అంటారు. కనుక సదా దేహము, దేహ సంబంధాలు, వైభవాల బంధనాలు తమవైపు లాగడం (ఆకర్షించడం) లేదు కదా అని స్వయం చెక్ చేసుకోవాలి. ఎక్కడైతే బంధనముంటుందో అక్కడ ఆకర్షణ ఉంటుంది. కాని ఎవరైతే స్వతంత్రంగా ఉంటారో వారు తండ్రి సమానం కర్మాతీత స్థితికి సమీపంగా ఉంటారు.

**సెగ్లర్స్ :- “ స్నేహము మరియు సహాయోగాలతో పాటు శక్తిరూపంగా అయితే**

**రాజధానిలో ముందు నంబరు లభిస్తుంది. ”**